



גאווערנער קעטי האוקול

אויף תיכף ארויסצוגעבן: 2/11/2022

גאווערנער האוקול פארשפרעכט ביז 1 מיליאן דאלער אין עמערדזשענסי פינאנצירונג פאר בארעכטיגטע היים אייגנטימער באטראפן דורך פלייצונגען פון טראפישע שטורעם 'פרעד'

הילף געצילט אויף נידעריגע און מיטלמעסיגע איינקונפט היים אייגנטימער אין סטובען קאונטי

גאווערנער קעטי האוקול האט היינט אויסגעמאלדן אויף ביז 1 מיליאן דאלער אין עמערדזשענסי פינאנצירונג וועט ווערן צוגעשטעלט צו בארעכטיגטע היים אייגנטימער אין סטובען קאונטי וועלכע זענען באטראפן געווארן דורך פלייצונגען פון טראפישע שטורעם 'פרעד' אין 2021. די סטעיט געלטער וועלן געבן עמערדזשענסי פארריכטונג גרענטס צו היים אייגנטימער וועלכע האבן געליטן שאדנס צו זייער הויפט וואוינונג דורך דעם פארפלייצונג אינצידענט.

"די פארפלייצונג פון טראפישע שטורעם 'פרעד' פאראיאר אפעקטירט נאך ביז היינט די סטובען קאונטי איינוואוינער און די געלטער וועלן צושטעלן וויכטיגע שטיצע צו בארעכטיגטע היים אייגנטימער, " **האט גאווערנער האוקול געזאגט**. "אזוי ווי קלימאט ענדערונג העכערט די אפטקייט און שטארקייט פון שטורעמעס וועט ניו יארק בלייבן אנטשלאסן צו העלפן שווער-ארבעטנדע פאמיליעס צו פארריכטן זייערע וואוינונגען און אין דער זעלבער צייט בויען אונזער ווידערשטאנד פעאיגקייטן פאר'ן צוקונפט."

די גרענט געלטער היינט אונאנסירט דעקן שאדנס אנגעברענגט אויף א הויפט וואוינונג פאר היים אייגנטימער וועלכע קומען נאך די איינקונפט אנווייזונגען פון דעם פראגראם. ניו יארק סטעיט 'האומס ענד קאמיוניטי ריניועל' וועט אויפזען דעם פראגראם, וועלכס וועט אדמיניסטרירט ווערן דורך 'ארבאר' האוזינג און דעוועלאפמענט, אן ארטיג-באזירטער, נאָנפּראָפיט ארגאניזאציע מיט ערפארונג אין אנפירן האַוזינג רעהאביליטירונג פראגראמען.

היים אייגנטימער קענען זיך ווענדן צו באקומען פאָנדינג צו דעקן די קאסטן פון עמערדזשענסי פארריכטונגען וואס זענען נויטיג אויף צו ברענגען זייערע וואוינונגען צו א זיכערע און וואוינבארע צושטאנד. בארעכטיגטע פארריכטונגען קענען ארייננעמען פארריכטן אדער ערזעצן עלעקטרישע און פלאמבינג סיסטעמען, סעפטעיק ערזעצונג, דאך פארריכטונגען, צוטריטריכקייט און הייצונג סיסטעמעס. צווייטע גראד פארריכטונגען רעכענען אריין דאס אינסטאלירן נייע פענצטער, אינסולעישען, טירן און סיי וועלכע פארנעם פון ארבעט וואס וועט פארבעסערן די ענערגיע-שפארעוודיגקייט פון דעם וואוינונג.

גרענטס אויף ביז 35,000 דאלער וועלן אויסגעטיילט ווערן באזירט אויף א ארבעטס-פארנעם גוטגעהייסן דורך 'ארבאר' האַוזינג און דעוועלאפמענט. אפליקאנטן מוזן זיין היים אייגנטימער וועמענס הויפט וואוינונג איז סטובען קאונטי און האבן איינקונפטן ביז 90 פראצענט פון די דורכשניטליכע איינקונפט אין דעם געגנט.

HCR קאמישענער רוט-ענע וויסנאוסקאס האט געזאגט, "פאר סטובען קאונטי היים אייגנטימער אנגעשטרענגט פון די נאכווייענישן פון טראפישע שטורעם 'פרעד' וועט די 1 מיליאן דאלער אין קריטיש-וויכטיגע הילף זיי העלפן אויפן וועג צו ערהוילונג. מיר זענען דאנקבאר צו האבן א צוטרויליכער צוזאמענארבעטער ווי 'ארבאר' האָזינג און דעוועלאפמענט איינצופירן דעם עמערדזשענסי פראגראם און א גאווערנער וועלכע האט ווידעראמאל איבערצייגט איר מיטגעפיל פאר פאמיליעס שווער באטראפן דורך פרעצעדענטלאזע פלייצונג אינצידענטן. אינאיינעם וועט ניו יארק פארזיכערן אז קאמיוניטיס האבן די נויטיגע הילפס-מיטלען זיך איבערצובויען נאך שטערקער ווי פריער, בשעת מיר ראנגלען זיך מיט אנגייענדע תוצאות פון קלימאט ענדערונג."

סוזען בול, פרעזידענטקע און CEO פון ארבאר האָזינג און דעוועלאפמענט, האט געזאגט, "ארבאר האָזינג און דעוועלאפמענט איז באגייסטערט זיך אנצושליסן אין די אנגייענדע ארבעט ארויסצוהעלפן היים אייגנטימער וועלכע ערהוילן זיך פון פלייצונג שאדנס אין סטובען קאונטי. מיר זענען דאנקבאר פאר די צוגעגעבענע שטיצע פון NYS HCR, וועלכע ערמעגליכט פאר אונז צו פארברייטערן ערהוילונג באמיאונגען אין די קליינע אפעקטירט רורעל קאמיוניטיס."

בארעכטיגטע היים אייגנטימער וועלכע זוכן פינאנצירונג קענען באזוכן 'ארבאר' האָזינג און דעוועלאפמענט'ס וועבזייטל: <https://arbordevelopment.org/homeownership-programs> אדער רופן 607-654-7478.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)